



Kunsill Lokali Marsaskala
228, Triq is-Salini, Marsaskala, Malta
Tel : 21637171, Fax : 21637744,
E-mail : marsaskala.lc@gov.mt

MINUTI

Laqgħa tal-Kunsill Lokali Marsaskala

IS-SEBA LEGISLATURA

Laqgħa Numru 82

Il-Tnejn 25 ta' Marzu 2019

Il-Kunsill Lokali Marsaskala Itaq' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

PREZENTI:

Mario Calleja – Sindku
Desiree Attard – Viċi Sindku
Charlot Mifsud – Kunsillier
John Baptist Camilleri- Kunsillier
Charlot Cassar-Kunsillier
Elizabeth Cassar- Kunsillier
Lawrence Ciantar- Kunsillier
Daniel Spiteri – Kunsillier
Sandro Gatt – Kunsillier

ASSENTI b'APOLOGIJI (Skont Ordni Permanenti 14A(3):

UFFIĊJAL PREZENTI:

Josef Grech – Segretarju Ezekuttiv

**Mario Calleja- Sindku Desiree Attard-Viċi Sindku Kunsilliera- John B Camilleri, Charlot Mifsud,
Charlot Cassar, Elisabeth Cassar, Lawrence Ciantar, Daniel Spiteri, Sandro Gatt.**

Minuti

82.1 Qari tal-ittri ta' apoloġiji:

82.1.1 Ma kien hemm l-ebda ittra ta apoloġija.

82.2 Kunsiderazzjoni u Approvazzjoni tal-Minuti Nru 81 tas-18 ta' Frar 2019:

Il-Kunsillier is-Sinjura Elisabeth Cassar ipproponiet l-approvazzjoni tal-minuti u l-Kunsillier is-Sur John B. Camilleri issekonda. Il-votazzjoni kienet 7 favur, 0 kontra u 0 astenzjoni.

Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

82.2.1 Il-Viċi Sindku Dr. Desiree Attard staqsiet fuq paġna 7 paragrafu 81.5.1 rigward l-offerta tal-bini tal-Kunsill u fuq paragrafu 81.5.2 rigward l-offerta tal-tisbieħ ta' Ġnien Sant'Anna.

Is-Segretarju Eżekuttiv wiegħiba li ser tiġi diskussa iktar tard f'din is-seduta.

82.2.2 Il-Viċi Sindku Dr. Desiree Attard staqsiet fuq paġna 9 paragrafu 81.6.3 fuq l-inkonvenjent li qed ikollom ir-residenti mill-istorbju tan-*nightclub Beachcomber*.

Is-Segretarju Eżekuttiv wegħibha li kien kiteb lis-Supretendent iżda ma kelniex risposta.

Il-Kunsill qabel unanimament li nerggħu nibgħatu *reminder* u ntuh ġimgħa ċans għar-risposta u jekk ma jkolniex risposta nibgħatu lill-Kummissarju, lil Ministru ikkonċernat u l-*Planning Authority*.

➤ **Il-Kunsillier is-Sur Lawrence Ciantar daħal għal laqgħa fis-6.05pm**

82.2.3 Il-Kunsillier is-Sur Charlot Cassar staqsa fuq paġna 4 paragrafu 81.3.1 fuq it-twaqqiegħ tal-bini tal-Jerma fejn qal illi għalkemm il-Kunsill irċieva risposta mingħand il-PA it-tribunal tal-Appell għadu ma ltaqax u għaldaqstant għandha issir pressjoni sabiex it-tribunal jiltaqa b'urġenza minħabba li ilhom mis-sena 2016 sabiex tittieħed deċizjoni.

Il-Kunsill qabel unanimament sabiex nibgħatu lit-Tribunal tal-Appell sabiex jiltaqa b'urġenza ħalli tittieħed deċizjoni.

82.2.4 Il-Kunsillier is-Sur John B. Camilleri staqsa fuq paġna 3 l-ewwel paragrafu fejn qal illi kellna nkeltu lil Enemalta qabel ma ssir Triq il-Qaliet minħabba l-*load* tal-dawl u sabiex jinbidlu s-servizzi.

Is-Segretarju Eżekuttiv qal li bagħat lil Perit Vassallo u kien kellew lil xi persuna teknika fuq dawn in-nuqqasijiet.

Il-Kunsillier is-Sur John B. Camilleri qal li l-ikbar problema hija l-*load* tad-dawl meta għad hemm djar li hemm probabilita` li ser jinbidlu fi *flats* u jista jkun hemm problemi serji bil-*load*.

Il-Kunsill qabel li l-Kunsillier is-Sur John B. Camilleri għandu jitkellem mas-CEO tal-Enemalta lis-Sur Jason Vella.

Is-Segretarju Eżekuttiv kiteb imejl waqt is-seduta lil-Perit David Vassallo Infrastructure Malta bil-punti kollha.

Il-Kunsillier is-Sur Daniel Spiteri qal li fl-opinjoni tiegħu x-xogħol fi Triq il-Qaliet mhux qed jsir sew għax qed jinqalgħu ħafna biċċiet ta' bankini min ħafna truf differenti. Huwa qal li l-ewwel għandha titlesta l-parti ta' San Tumas imbagħad jitkompla x-xogħol go parti oħra. Apparti minn hekk huwa qal ukoll li qed jiddepożitaw it-terrapien fit-triq li qed joħolqu inkonvenjent lir-residenti.

Is-Sindku qal illi l-kumpanija li qed taħdem fi Triq il-Qaliet hija r-Rockcut fejn hu qiegħed f'kuntatt miegħu ta' kuljum u l-problema li kien hemm ħdejn il-villel għaliex kien hemm xi problemi fuq il-livelli tal-ilma iżda din il-gimgha għandhom jibdeu.

Il-Kunsillier is-Sur Lawrence Ciantar staqsa jekk hux il-bankina ser tinqala kollha jew biċċiet.

Il-Viċi Sindku Dr. Desiree Attard qalet li l-Kunsill mhux qed jiġi ikkonsultat.

Is-Segretarju Eżekuttiv kiteb imejl waqt is-seduta fejn staqsa rigward dawn in-nuqqasijiet kollha.

82.2.5 Il-Kunsillier is-Sur John B. Camilleri staqsa fuq paġna 3 paragrafu 81.2.6 rigward il-problema tal-*caravans* fil-Bajja San Tumas.

➤ ***Is-Sindku ħareġ mil-laqqgħa fis-6.15pm u ipresidiet il-laqqgħa il-Viċi Sindku Dr.Desiree Attard.***

➤ ***Il-Kunsillier is-Sur Sandro Gatt daħal għal laqqgħa fis-6.22pm.***

Is-Segretarju Eżekuttiv qal illi hemm żewġ postijiet go Malta fejn huwa legali li tibqa bil-*caravan* u Marsaskala mhux wieħed minnhom.

Il-Kunsillier is-Sur Daniel Spiteri qal li mhux qed jsir *enforcement* ta' xejn għax anke ħafna karrozzi pparkjati fuq il-bankini qed jkun hemm.

Il-Kunsillier is-Sur Lawrence Ciantar qal li *caravan* jista jmur filgħodu u jitlaq filgħaxija.

Is-Segretarju Eżekuttiv qal illi l-Puluzija ġieli jinterpretawa li *weekend* jistgħu joqgħodu.

Il-Kunsill qabel unanimament sabiex niktbu lil ERA u PA ħalli jiġu osservati ir-regolamenti tal-*caravans* f'Marsaskala kemm dawn li hemm preżenti għewwa il-Bajja ta' San Tumas u f'kull inkwa żona oħra.

82.2.6 Il-Kunsillier is-Sur John B. Camilleri staqsa fuq paġna 3 paragrafu 81.2.4 fuq il-kuntrattur tal-*patching* jekk sarx il-kuntratt.

Is-Segretarju Eżekuttiv qal li l-Kuntratt ġie iffirmit imma l-*performance bond* għadu ma gabiex avolja għamilha ċara miegħu biex jgħibha.

Kien hemm diskussjoni dwar dan il-kuntratt u staqsew jekk tistax l-offerta tingħata lilt-tieni offerent.

Is-Segretarju Eżekuttiv informa lil Kunsilliera illi d-differenza bejn l-ewwel offerent u t-tieni offerent hija waħda konsiderevoli. Huwa kompla jgħid illi jekk sa għada ma jgħibx il-*performance bond* ser jirreferi għad-dipartiment tal-kuntratti sabiex naraw jekk tistax tingħata lit-tieni offerent.

82.2.7 Il-Kunsillier is-Sur John B. Camilleri staqsa fuq paġna 4 paragrafu 81.7.4 rigward il-*bus shelter* li hemm fi Pjazza Mifsud Bonnici.

Is-Segretarju Eżekuttiv qal li kienet għet sottomessa applikazzjoni lil PA minn TMalta li għad trid tiġi approvata.

Il-Kunsillier is-Sur Lawrence Ciantar qal li kienu tkellmu sabiex titneħħa *c-central strip* ta' Pjazza Mifsud Bonnici.

Is-Segretarju Eżekuttiv qal li kienu tkellmu ma' TMalta iżda bqajna bla risposta u kienet saret saħansitra laqgħa magħhom.

Il-Kunsillier is-Sur Lawrence Ciantar qal li jekk titneħħa *c-central strip* insolvu parti mill-problema tal-ilma tax-xita għaliex ma jzommx daqs kemm qed iżomm fil-preżent.

Il-Kunsillier is-Sur John B. Camilleri qal illi nfatti fl-istess seduta li għaddiet huwa kien għadda mozzjoni rigward il-problema tal-għargħar.

Is-Segretarju Eżekuttiv wiegħbu illi rigward din il-mozzjoni konna bagħtna lil *Infrastructure Malta* u talbuna *site plan* tal-postijiet u l-Kunsill kien wiegħeb.

Ġie rrimarkat li kien sar *survey* mill-Perit sabiex issir *roundabout* hdejn il-*Waterline* u għaldaqstant nistgħu nitolbu l-Perit nemendaw l-istess *survey* u naraw nistgħux ineħħu *c-central strip* sakemm ma tkunx ta' periklu. Il-proposta kif magħmula mill-Perit imbgħad għandha tintbagħat lil *Infrastructure Malta*.

82.2.8 Il-Kunsillier is-Sur John B. Camilleri staqsa fuq paġna 10 paragrafu 81.9.5 rigward il-fanali ta fuq iz-zuntier tal-Knisja.

Is-Segretarju Eżekuttiv wiegħbu illi l-Kappillan kien infurmah illi ma għamel l-ebda talba.

Il-Kunsillier is-Sur John B. Camilleri qal illi huwa kien ressaq il-mozzjoni wara li kien tkellem mal-Kappillan.

Is-Segretarju Eżekuttiv qal li din il-gimgha stess kien ċempillu l-Perit Zerafa Boffa fejn qed kien se jikkomunika mal-Kappillan direttament.

Il-Kunsillier is-Sur John B. Camilleri spjega ukoll illi l-kuntrattur li kien qed jaħdem fil-Pjazza kien qata l-cable tad-dawl taz-zuntier tal-Knisja u kienu qalulhu illi l-Enemalta trid isewwi l-ħsara iżda il-ħsara trid tisewwa mill-kuntrattur.

Il-Kunsill qabel unanimament sabiex nitolbu lil kuntrattur isewwi l-*cable*.

Is-Segretarju Eżekuttiv spjega li kien bagħat direttament lil WSC peress li x-xogħol kien ħareġ min-naħa tagħhom.

Il-Kunsillier is-Sur John B. Camilleri qal ukoll illi il-gandott li kien sar quddiem il-latrina ta' taħt il-Knisja għadu ma sarx ir-reinstatement tiegħu u ilu għal gimghat shaħ hekk.

➤ ***Il-Kunsillier is-Sur Charlot Mifsud daħal għal laqgħa fis-6.39pm***

82.2.9 Il-Kunsillier is-Sur Lawrence Ciantar tkellem fuq paġna 4 paragrafu 81.3.1 fejn qal illi peress li l-Perit tal-Kunsill qal li ma kienx ser jelenka l-oġġezzjonijiet sabiex jitnizzlu *fit-terms of reference* tal-ERA x'kien ser jiġri.

Is-Segretarju Eżekuttiv qal li wara li kien rċieva l-korrispondenza mill-Perit huwa kien bagħat dirett lil ERA bid-deċiżjonijiet li kienu fis-seduta li kienet saret apposta.

82.2.10 Il-Kunsillier is-Sur Lawrence Ciantar staqsa fuq paġna 5 paragrafu 81.3.2 rigward il-klejm tad-*damaged tyre* fi Triq id-Daħla ta' San Tumas jekk il-klijent kienx waqqa l-klejm.

Is-Segretarju Eżekuttiv qal li ħallasnih 70% tal-ħsara wara li l-*insurance* infurmawna illi kien waqqa il-klejm.

82.3 Komunikazzjoni mis-Sindku:

82.3.5 Reklamazzjoni tal-art f' Marsaskala:

Is-Segretarju Ezekuttiv qara wieħed mil-komunikati li rċevjna fuq din il-materja mingħand diversi residenti fejn ma jaqblux illi issir ir-reklamazzjoni tal-art f' Marsaskala.

Il-Viċi Sindku Dr. Desiree Attard qalet illi l-Kunsill tax-Xgħajra kien ħareġ stqarrija fejn iddikjara illi l-Kunsill ma jaqblix li issir reklamazzjoni tal-art ġewwa ix-Xgħajra.

Il-Kunsillier is-Sur John B. Camilleri qal illi s-Sindku kien qal f'seduta pċedenti li l-Prim Ministru kien għamel diskors fuq hekk u kien iddikjara ili dawn huma qlajjiet.

Il-Kunsillier is-Sur Charlot Cassar qal li jinsab kuntent li r-residenti huma konxji u attivi fuq il-ħarsien tal-ambjent. Huwa qal illi il-Gvern qed jgħamel l-istudji u hu ma jaqblix assolutament li jsiru dawn l-istudji. Huwa stqarr illi jekk il-Kunsill jrid jkun kredibli fuq l-oġġezzjoni tiegħu rigward ir-reklamazzjoni tal-art ma jstax imbgħad il-Kunsill jkun favur mal-bini tal-Universita` Amerikana fiz-Żonqor, lanqas mal-bini tal-Kunsill fi Ġnien Sant'Anna, lanqas ma bini ta' pixxina ġdida u lanqas mal-bini tal-eks Jerma għaliex dan huwa ġenoċidju amjentali. Huwa qal illi jekk il-Kunsill ser joħroġ stqarrija sabiex l-oġġezzjoni tal-reklamazzjoni tal-art, għaldaqstant jrid jogġezzjona fuq il-proposti l-oħra wkoll.

Il-Kunsillier is-Sur John B. Camilleri qal li ma tistax titfa kollox f'keffa waħda.

Il-Kunsillier is-Sur Daniel Spiteri qal li jekk qed jsir studju fuq reklamazzjoni tal-art l-barra minn Marsaskala huwa ma jaqblix.

Il-Kunsillier is-Sur Lawrence Ciantar qal li ser ssir stqarrija fuq xi ħaġa li għad ma nafu xejn fuqha.

Il-Kunsillier is-Sur Sandro Gatt qal li l-istqarrija qed issir fuq dak li ntqal fuq il-*media*. Huwa qal li jkun aħjar jekk nistaqsu l-ewwel.

Il-Kunsillier is-Sur Lawrence Ciantar qal li hu l-aħħar li kien sema fuq din il-materja kien mid-diskors tal-Prim Ministru li qal li dwar din il-materja għad m'hemmx xejn u li ġon-naħa tas-South ma kien hemm l-ebda ħsieb li jsir.

Il-Kunsillier is-Sur John B. Camilleri qal li jekk ser jieħdu deċiżjoni fuq il-konkret ser jkun tard wisq.

Il-Viċi Sindku Dr. Desiree Attard qalet illi l-istudju qed isir mil-kumpanija barranija Scott Willson.

Il-Kunsillier is-Sur Sandro Gatt qal illi milli jidher li ħadd ma jaqbel mar-reklamazzjoni tal-art imma d-deċiżjoni minn fuq il-*media* qed tittieħed. Huwa kompli jgħid illi infatti lanqas *coring* għadu ma sar.

Il-Kunsillier is-Sur Charlot Cassar qal illi huwa lanqas li jsir l-istudju ma jabel għaliex jekk il-Kunsill ma jaqblix mar-riklamazzjoni tal-art allura lanqas l-istudju ma għandu għalfejn jsir.

Il-Viċi Sindku Dr. Desiree Attard staqsiet jekk jaqblux illi l-ġimgħa d-dieħla joħorġu stqarrija.

Il-Kunsillier is-Sur Lawrence Ciantar qal li ma jaqblix li għandhom joħorġu stqarrija għax għad mhux ikkonfermat minn min qed isir dan l-istudju.

Il-Kunsillier is-Sur Charlot Cassar qal li għandu jkollna *political commitment* li mhux ser ssir ir-reklamazzjoni tal-art

Il-Viċi Sindku Dr Desiree Attard qrat l-istqarrija tal-Kunsill tax-Xagħjra.

Il-Kunsillier is-Sur Sandro Gatt qal li jabqel ma din l-istqarrija għaliex din hija talba għal aċċertazzjoni .

Il-Kunsillier is-Sur Lawrence Ciantar qal li l-istudju qed jsir min-naħa ta' isfel ta' Malta san-naħa ta' fuq ta' Malta.

Il-Viċi Sindku pproponiet mozzjoni b'urġenza sabiex il-Kunsill jibgħat stqarrija stampa simili fil-kontenut bħal tal-Kunsill Lokali Xagħjra u tintbghat fuq il-mezzi tax-xandir, lil Uffiċċju tal-Prim Ministru, lil Ministru tal-Ambjent u l-Oppożizzjoni.

Il-Kunsillier is-Sur Sandro Gatt issekonda din il-mozzjoni.

Ittieħdet votazzjoni hekk kif imnizzel hawn taħt

4 Favur – Il-Kunsillier is-Sur Sandro Gatt, il-Kunsillier Charlot Cassar, il-Kunsillier John B. Camilleri u l-Viċi Sindku Desiree Attard

4 Kontra – Il-Kunsillier Lawrence Ciantar, il-Kunsillier Daniel Spiteri, il-Kunsillier Elisabeth Cassar u l-Kunsillier Charlot Mifsud.

Peress li l-votazzjoni giet pari allura l-Viċi Sindku Dr.Desiree Attard utilizzat il-*casting vote* u għaldaqstant il-votazzjoni giet 5 Favur u 4 Kontra.

Din il-mozzjoni għaddiet.

Il-Kunsillier is-Sur Daniel Spiteri qal li aħna Gvern Lokali u ma nistgħux nibagħtu stqarrijiet lil Ministru ikkonċernat u l-Prim Ministru fuq xi ħaġa li mhux konkreta. Huwa kompli jgħid li f'din il-leġislatura smajna diversi affarijiet li umbgħad ma sar xejn fuqhom. Huwa qal li huwa tal-opinjoni li niktbu sabiex nistaqsu lil Ministru l-ewwel.

Il-Kunsillier is-Sur John B. Camilleri qal li jekk il-Kunsill Lokali tax-Xgħajra ħareġ diġa stqarrija li huwa kontra r-reklamazzjoni tal-art u jekk il-Kunsill ta Marsaskala mhux ser joħroġ stqarrija ser ngħatu l-impresjoni li tista issir ġewwa Marsaskala u ser nwaqqu il-ġebbla fuq saqajna.

Il-Kunsillier is-Sur Lawrence Ciantar qal li huwa vvota kontra għaliex huwa ma jaqbilx li l-ewwel toħroġ stqarrija imma l-ewwel għandna niktbu lil ERA, lil Ministru ikkonċernat u jekk ir-risposta ma tkunx konkreta li mbagħad wara għandha toħroġ stqarrija.

Il-Viċi Sindku Dr. Desiree Attard qalet li hija taqbel ma dak li qed jgħid il-Kunsillier is-Sur Lawrence Ciantar imma r-rejalta hija li qatt mhu ħa jkollna risposta.

Il-Kunsill qabel illi għandna nibgħatu għal iktar informazzjoni lil ERA u l-Ministru responsabli ukoll.

82.3.1 PC 0024/18:

Is-Segretarju Eżekuttiv informa lil Kunsilliera illi l-PA ma laqgħux il-proposta tal-izvillupattur li qed jibni fi Triq il-Grigal ma Triq is-Sajjieda sabiex jbidel il-*building alignment*.

82.3.2 Collaboration to embellish the area of il-Magħluq:

Is-Segretarju Eżekuttiv informa lil Kunsilliera illi s-Sindku kien qed jikkomunika ma rappreżentant tan-*Nature Trust* fuq xi affarijiet li hemm ta' ostaklu rigward it-tindif fil-Magħluq. Huwa kompli jgħid illi fosthom hemm il-*bring in site* u fejn jiddisponu l-ħwejjeg, hemm ukoll dgħajsa ipparjkata quddiem l-entrata.

Il-Kunsillier is-Sur Lawrence Cianatar qal li fuq mezzi tax-xandir sema illi għad jridu jaraw minn fejn ser jgħibu il-fondi.

Il-Kunsillier is-Sur John B. Camilleri qal li skond ir-rapport tal-ERA kien hemm illi jrid jibda jtnaddaf qabel is-sajf.

Il-Kunsillier is-Sur Lawrence Cianatar staqsa jekk il-*bring in site* hux ser ineħħuha jew tigi rilokata.

Il-kunsill qabel unanimament illi l-*bring is-site* u tal-*hwejjeg* titneħħa u nagħtu l-*go ahead* lil *Nature trust* sabiex jitolbu lil entitajiet ikkonċernati sabiex titneħħa d-dagħjsa.

82.3.3 Vehicle damages fi Triq il-Qaliet:

Is-Segretarju Eżekuttiv pprezenta klejm ta' resident fuq ħsara li garrab fil-vettura tiegħu fi Triq il-Qaliet minhabba xogħlijiet li saru mill-GO.

Il-Kunsill qabel unanimament li dan il-klejm ma jithallasx mill-Kunsill u ngħidu lil dan ir-residenti sabiex jibgħat il-klejm lil GO.

82.3.4 Ksur tar-Regolamenti ambjentali fil-Bajja San Tumas Marsaskala:

Is-Segretarju Eżekuttiv qal li din il-materja se jirrispondi għalija s-Sindku u peress li mhux qiegħed prezenti jkun aħjar jekk tigi diskussa fil-presenza tiegħu. Huwa qal li s-Sindku infurmah li qed jagħmel l-aħjar li jista sabiex jindirizza il-problema.

Il-Kunsillier is-Sur Charlot Cassar qal illi mil-maltemp li għamel hemm dizastru fil-baħar.

Il-Viċi Sindku qalet li għandna nipposponu dan is-sugġett għal seduta oħra biex ikun jista jinformana s-Sindku.

82.3.5 Master Plan fil-lokal:

Il-Kunsillier is-Sur Charlot Cassar qal li kien talab sabiex jsir *master plan* u jixtieq jkun jaf jekk kelnix risposta.

Is-Segretarju Eżekuttiv wiegħbu li s-Sindku f'xi laqgħa precedenti kien qal li kien iltaqa mal-Ministru Ian Borg fejn kienu tkelmu dwar il-*master plan*.

Il-Kunsillier is-Sur Charlot Cassar talab sabiex jkun hemm *update*.

82.3.6 Aġenda fin-notice boards.

Il-Kunsillier is-Sur Lawrence Cianatar qal illi l-aġenda ma gietx imwaħla fin-*notice board* ta' Żonqor u hemm bżonn anke li tibda tittella fuq facebook.

Il-Kunsill qabel sabiex l-amministrazzjoni tiegħu ħsieb li l-aġenda titwaħħal u li l-aġenda tibda titella fuq *facebook*.

82.4 Twegibiet għall-Mistoqsijiet tal-Kunsilliera:

Ma kienx hemm mistoqsijiet.

82.5 Rapporti:

Aġġudikazzjoni tat-tender KLM 2018/08 – Construction of Marsaskala Local Council Administrative office:

82.5.1 Is-Segretarju Eżekuttiv qara l-*evaluation report* lil Kunsilliera u spjega illi wara li l-Kunsill kien talab lil bord sabiex jitlob *discount* lill-uniku offerent li kien hemm, il-bord kien iltaqa` u bagħat rikjesta għal *discount*. Huwa spjega illi l-offerent irrisponda fiż-żmien u bagħat *discount* fejn l-offerta oriġinali kienet €647,369.46 filwaqt illi bid-*discount* għet €474,208.76. Huwa qal illi l-offerta tal-Bava Holding Ltd hija *administrative, technical and financially compliant*.

Il-Viċi Sindku Dr. Desiree Attard staqsi jekk bid-*discount* hux qedgħin mal-*budget*.

Is-Segretarju Eżekuttiv wegħiba li qedgħin ftit iktar mill-*budget*. Huwa fakkar lil Kunsilliera illi l-Kunsill kien irnaxxilu jirbaħ €150,000 għal dan il-proġett nil-iskema proġetti kapitali.

Il-Viċi Sindku Dr. Desiree Attard staqsi jekk wara li ntablab id-*discount* jistax il-kunsill ma jaġġudikax din l-offerta.

Il-Kunsillier is-Sur Daniel Spiteri qal li ser norbtu idejn Kunsill għid fuq proġett kapitali.

Il-Viċi Sindku Dr. Desiree Attard staqsi jekk hux possibli li din l-aġġudikazzjoni tigi posposta għal xahrejn.

Is-Segretarju Eżekuttiv wegħibha li hemm xi żmien li ma jridx jinqabeż.

Il-Kunsillier is-Sur Lawrence Ciantar qal li sema xi kandidati għal Kunsill il-għdid li ma jaqblux mal-bini tal-Kunsill.

Il-Kunsillier is-Sur John B. Camilleri qal li jifhem li hija kas ta' prudenza, pero` il-Kunsill ilhu dawn l-aħħar 22 sena jiddiskuti fuq dan il-proġett, u l-kera tal-uffiċċini dejjem qed togħla u ser jaslu f'sitwazzjoni li ser jaqgħu lura jekk ma tittiehidtx deċizzjoni.

Il-Kunsillier is-Sur Sandro Gatt qal illi la għadom Kunsilliera f'din il-legislatura għandhom jieħdu deċizzjoni dwarha huma.

Il-Kunsillier is-Sur Lawrence Ciantar qal li huwa jaqbel mija fil-mija mal-proġett.

Il-Kunsillier is-Sur Charlot Cassar qal li qed jpoġġu l-flus qabel l-interess tal-ambjent.

Il-Kunsillier is-Sur Charlot Mifsud qal li għet diskussa ħafna drabi.

Il-Kunsillier is-Sur Charlot Cassar qal li bil-vot li ser jittieħed ser jiddetermina li jibda ix-xogħol u l-ispazju li hemm ser jinbela.

*Il-Kunsillier John B. Camilleri għadda mozzjoni b'urgenza sabiex din l-offerta tingħata lil Bava Holdings Ltd għal prezz mogħti bid-*discount* li huwa €474,208.76.*

Il-Kunsillier is-Sur Charlot Mifsud issekonda

Ittieħed vot li jaqra kif ġej:

6 Favur – Il-Kunsillier is-Sur John B. Camilleri, il-Kunsillier is-Sur Charlot Mifsud, il-Kunsillier is-Sur Lawrence Ciantar, il-Kunsillier is-Sur Daniel Spiteri, l-Kunsillier is-Sinjura Elisabeth Cassar u l-Kunsillier is-Sur Sandro Gatt

1 Kontra – Il-Kunsillier is-Sur Charlot Cassar

1 Astenzjoni – Il-Viċi Sindku Dr. Desiree Attard.

Il-Kunsillier is-Sur Lawrence Ciantar qal li mportanti li x-xogħol jkun osservat sabiex ma jkunx hemm *extra over* li jerggħa jtella l-prezz u li l-Kunsill għandu dejjem jkun infurmat b'kull differenza.

82.5.2 Aġġudikazzjoni tat-tender KLM 2019/01 – Works for the upgrading of St Anne’s Garden Marsaskala in an environmentally friendly matter.

Is-Segretarju Eżekuttiv qal illi l-bord kien iltaqgħa sabiex jitlob *discount*.

Il-Kunsillier is-Sur Lawrence Ciantar qal li mhux ser jiltaħqu d-*deadlines*.

Is-Segretarju Eżekuttiv qal li tlabna għal-estenzjoni tad-*deadline*. Iktar informazzjoni għanda tiġi pprovduta fis-seduta li jmiss.

82.5.3 Approvazzjoni ta’ rapport finanzjarju 2018 kif aġġustat mill-Awditur:

Is-Segretarju Eżekuttiv preżenta r-rapport finanzjarju 2018 kif aġġustat mill-Awdituri u qal li jista jkun hemm xi *cosmetic changes*.

Il-Kunsillier is-Sur Elisabeth Cassar ipproponiet l-approvazzjoni tar-rapport finanzjarju 2018 kif aġġustat mill-Awdituri u l-Viċi Sindku Dr. Desiree attard issekondat. Il-votazzjoni kienet 8 favur, 0 kontra u 0 astenzjoni.

82.6 Items oħra ta’ xogħol ieħor tal-Kunsill Lokali li jkunu meħtieġa:

Ma kienx hemm items oħra

82.7 Korrispondenza:

82.7.1 Applikazzjoni PA 11384/18 - (35/0777/19/I):

Is-Segretarju Eżekuttiv informa lil Kunsillier b’din l-applikazzjoni ta’ kamra antika fi Triq il-Qaliet fejn qalilom illi din l-applikazzjoni qeda tiġi evalwata minn diversi entitajiet fostom mingħand is-Supretendent tal-*Heritage* li kien tefa oġġezzjoni minħabba li ma kienx hemm *method statement* propju.

82.7.2 Latrini Pubbliċi f’Żoni Turistiċi – (35/0790/19/I):

Is-Segretarju Eżekuttiv informa lil Kunsilliera illi l-Foundation for Tourism Zone Development flimkien mal-Assoċjazzjoni tal-Kunsilli Lokali ħarġu bil-proposta illi ammont ta’ Latrini f’Malta jiġi taħt idejhom flimkien mal-privat. Il-latrini kollha ta’ Marsakala ġew magħżula fejn il-kuntrattur privata li ser jieħu dawn il-latrini jirrengahom iżda is-servizz għal-użu tal-latrini jsiru bi ħlas ta’ 50c. Huwa kompli jgħid illi l-latrini ta’ Marsaskala għandhom ħafna ħsara.

Il-Kunsill qabel unanimament li nissieħbu ma’ din l-inizjattiva liema inizjattiva saret b’kollaborazzjoni bejn l-Assoċjazzjoni tal-Kunsilli Lokali u l-*Foundation for Tourism Zone Development* filwaqt li s-sejha għall-offerti toħroġ permiss il-PPP.

82.7.3 Forestation Project (35/0857/19/I):

Is-Segretarju Eżekuttiv informa lil Kunsilli illi rappreżentant minn *Environmental Consultant Ltd* staqsew lil Kunsilli sabiex nidentifikaw postijiet fejn jistgħu jithawlu is-siġar.

Peress li l-Kunsill ma għandux fejn jhawnel dawn is-siġar ġie issuggerit sabiex ninfurmaw lis-Sur Steve Borg jekk jridux li jintużaw fl-Inwadar u nibgħatu lil minn qed jieħu ħsieb il-Family Park ukoll

Il-Kunsill qabel dwar dawn.

Il-Kunsillier is-Sur Lawrence Ciantar talab sabiex nistaqsu fiex wasal il-proġett tal-Inwadar.

82.7.4 PA 4710/18 (35/0924/19/I):

Din il-materja giet diskussa iktar kmieni f'din is-seduta.

82.7.5 PA/02784/17 – Planning Authority communication. Notification of Decision Notice (35/1028/19/I)

Is-Segretarju Eżekuttiv informa lil Kunsilliera bl-approvazzjoni tal-permess sabiex jiġu installati tankijiet tal-gas f'junction 8 fi Triq Sant'Anna ma Triq ix-Xatt ħdejn is-*Summer Nights Guesthouse*.

82.7.6 Disposal of things from the fixed assets register:

Is-Segretarju Eżekuttiv pprezenta lista tad-*disposals* fil-*fixed assets register* li jridu jiġu mħasra u jkunu jistgħu jintramew.

Il-Kunsill qabel unanimament dwar dan.

➤ ***Il-Kunsillier is-sur Charlot Cassar ħareġ mill-laqgħa fit-8.25pm***

82.7.7 Isem ġdid għal Triq Ġdida fi Triq il-Gross:

Is-Segretarju Eżekuttiv qal li hemm bżonn li jingħata isem ġdid għal triq ġdida fi Triq il-Gross.

Il-Kunsill qabel unanimament li tingħata l-isem ta' Triq il-Bajtar.

82.7.8 Parking Spaces allocated Goto

Is-Segretarju Eżekuttiv informa lil Kunsilliera illi dan il-progġett tal-Gvern ġewwa Marsaskala huwa popolari ħafna u hemm bżonn li jiġu reallokati 4 parkeġġi li hemm diġa.

Il-Kunsill iddeċieda illi l-erbġha parkeġġi jiġu reallokati hekk kif imnizzel hawn taħt:

Parkeġġ Nru 1 – Triq Sant'Anna ma Pjazza Dun Tarcis Aguis ħdejn il-bus shelter.
Parkeġġ Nru 2- Bajja San Tumas jiġi reallokat fil-parking area hekk kif propost mill-Goto.
Parkeġġ Nru 3 - Triq Dawret it-Torri jiġi reallokat hekk kif propost mill-Goto.
Parkeġġ Nru 4 – Triq Għaqet l-Għajn jiġi reallokat kważi faċċata ta' Triq ir-Rand.

82.8 Kunsiderazzjoni u Approvazzjoni tal-iskeda ta' pagamenti:

Is-Segretarju Eżekuttiv ipprezenta l-Petty Cash għax-xahar ta' Frar 2019

Il-Kunsillier is-Sur Charlot Mifsud ippropona l-awtorizzazzjoni tal-pagamenti u l-Kunsillier is-Sinjura Elizabeth Cassar issekondiet. Il-votazzjoni kienet 7 favur, 0 kontra, 0 astenzjoni

82.9 Mozzjonijiet:

Il-Mozzjonijiet minn Nru 186 sa nru 188 ġew posposti għal-laqgħa tal-Kunsill li jmiss peress li huma kollha tas-Sindku u mhux ser jiġu diskussi fl-assenza tiegħu.

82.10 Tmiem tal-laqgħa u data tas-seduta li jmiss :

L-Aġenda giet eżawrita kollha u l-laqgħa spiċċat fis-8.45pm. Il-laqgħa tal-Kunsill li jmiss ser issir Nhar it-Tnejn 15 ta' April 2019 fis-6:00pm.

Ikkonfermat illum 25 ta' Marzu 2019.

IFFIRMAT

Josef Grech
Segretarju Ezekuttiv

IFFIRMAT

Desiree Attard
Viċi Sindku

Minuti tal-Kunsill Lokali Marsaskala – Laqgħa Numru 82- is-Seba Legislatura.